



گورنر KATHY HOCHUL

فوری ریلیز کے لیے: 2024/25/3

گورنر HOCHUL، اکثریتی رہنما SCHUMER، اور سینیٹر GILLIBRAND نے آج مشرقی فائر آئی لینڈ پر ہنگامی مرمتوں کی منظوری کے لیے امریکی آرمی کور آف انجینئرز کی منظوری کا اعلان کیا ہے

آرمی کور نے "ایکسٹریم اسٹارم" کی تعیناتی کے حوالے سے نیو یارک کی درخواست قبول کر لی ہے

انجینئرنگ اور ڈیزائن کے پروجیکٹ میں پیش رفت کے لیے \$3.5 ملین

گورنر Kathy Hochul، امریکی سینیٹ کے اکثریتی لیڈر Charles Schumer، اور امریکی سینیٹر Kirsten Gillibrand نے آج امریکی آرمی کور آف انجینئرز کی جانب سے وفاقی فنڈز کی منظوری کا اعلان کیا ہے تاکہ شدید ساحلی طوفانوں کے ایک سلسلے کی وجہ سے سافک کاؤنٹی میں فائر آئی لینڈ میں ایک تباہ شدہ ساحلی پروجیکٹ کی مرمت کے کام میں پیش رفت کی جائے۔ امریکی آرمی کور آف انجینئرز نے اپنے نیو یارک ڈسٹرکٹ آفس کو \$3.5 ملین کی رقم فراہم کی ہے تاکہ اس پروجیکٹ انجینئرنگ اور ڈیزائن کے کام کی رفتار بڑھائی جائے۔ مرمت کے کاموں کو آگے بڑھانے کے لیے، نیو یارک ڈسٹرکٹ کی جانب سے موجودہ ٹوپوگرافیکل حالات، معلومات کا ایک تفصیلی سروے کیا جا رہا ہے، جو کہ پروجیکٹ کی انجینئرنگ اور ڈیزائن کے لیے ضروری ہیں۔ ریاست نیو یارک کی جانب سے اس سے پہلے ایک عبوری پروجیکٹ کے لیے سافک کاؤنٹی کو \$3 ملین تفویض کیے گئے تھے تاکہ فائر آئی لینڈ کی انتہائی پسماندہ کمیونٹیز کو لاحق خطرے میں فوری طور پر کمی کی جا سکے؛ یہ عبوری منصوبہ تکمیل کے قریب ہے۔

"نیو یارک کے شہریوں، خاص طور پر ایسی کمیونٹیز کو محفوظ رکھنے کے لیے میں ہر ممکن کوشش کروں گی جو شدید موسم میں سب سے زیادہ خطرے سے متاثر ہوتی ہیں،" گورنر Hochul نے کہا۔ "جیسے کہ ان طوفانوں کی شدت اور کثرت میں اضافہ ہو رہا ہے، ویسے ہی نیو یارک میں ہماری کمیونٹیز، گھروں اور بنیادی ڈھانچے کی حفاظت کے لیے سخت محنت کی جا رہی ہے۔ میں امریکی آرمی کور آف انجینئرز کی شکر گزار ہوں کہ انہوں نے ہنگامی مرمت کے حوالے سے ہماری اس درخواست پر فوری جواب دیا ہے۔"

امریکی آرمی کور آف انجینئرز (U.S. Army Corps of Engineers، USACE) نیو یارک کے ڈسٹرکٹ کمانڈر کرنل Alex Young نے کہا، "USACE کو فائر آئی لینڈ کے مشرقی سرے پر ہنگامی ساحلی مرمت سے متعلق انجینئرنگ اور ڈیزائن کے مرحلے کا آغاز کرتے ہوئے اس عمل میں آگلا قدم اٹھاتے ہوئے خوشی ہو رہی ہے۔ میں سینیٹرز Gillibrand اور Schumer کے ساتھ گورنر Hochul اور ریاست نیو یارک کے محکمہ ماحولیاتی تحفظ میں اپنے شراکت داروں کا شکریہ ادا کرنا چاہوں گا، کہ ان کی جانب سے لگاتار معاونت کا سلسلہ جاری ہے۔"

امریکی سینیٹ کے اکثریتی لیڈر Chuck Schumer نے کہا، "میں نے حال ہی میں کرنل Alexander Young، آرمی کور NY ڈسٹرکٹ کمانڈر، کے ساتھ ملاقاتیں کی ہیں، تاکہ حالیہ طوفانوں سے شدید متاثرہ فائر آئی لینڈ کمیونٹی اور ساحلی پٹی کے لیے براہ راست مدد کے سلسلے میں \$3.5M کی آج والی اس انتہائی مطلوبہ سرمایہ کاری کا معاملہ طے کیا جائے۔ فائر آئی لینڈ پر اس اونچے مقام کی بحالی نہ صرف یہاں کی کمیونٹیز کی حفاظت کے لیے اہم ہے بلکہ جزیرے کی سالمیت کو یقینی بنانے کے لیے بھی اہم ہے، یہ ایک ایسی حفاظتی ڈھال ہے جو لانگ آئی لینڈ کے گنجان آباد جنوبی ساحل کی حفاظت کرتی ہے۔ یہی وجہ ہے کہ میں نے - سینیٹر Gillibrand اور گورنر

Hochul – کے ساتھ ان تھک کام کیا ہے تاکہ فائر آئی لینڈ پر اوشین بے پارک سے ڈیوس پارک تک اہم ہنگامی مرمتوں کا کام یقینی بنایا جائے۔ میں آرمی کور آف انجینئرز، خاص طور پر نیو یارک ڈسٹرکٹ کا شکر یہ ادا کرتا ہوں، کہ میری استدعا پر انہوں نے فوری ردعمل اور مدد جاری رکھنے کا عزم ظاہر کیا ہے، تاکہ فائر آئی لینڈ پر اوشین بے پارک سے ڈیوس پارک تک اہم ہنگامی مرمتوں کا کام یقینی بنایا جائے۔ اب جبکہ وفاقی فنڈز فراہم کیے جا رہے ہیں، تو ڈیزائن کا کام تیزی سے شروع ہو جائے گا تاکہ ہنگامی بحالی کا کام جلد از جلد شروع کیا جا سکے۔"

سینیٹر Kirsten Gillibrand نے کہا، "میں بہت خوش ہوں کہ امریکی آرمی کور آف انجینئرز کی جانب سے نیو یارک کی وفاقی فنڈز کی درخواست منظور کر لی گئی ہے تاکہ مشرقی فائر آئی لینڈ کی کمیونٹیز کو حال ہی میں ہونے والے وسیع نقصانات کا ازالہ کیا جا سکے۔ لانگ آئی لینڈ کے جنوبی ساحل کی بحالی میری اولین ترجیحات میں سے ایک ہے، اور میں وفاقی امداد کی کمیونٹیز کو درکار تحفظ میں مدد کے لیے جدوجہد کرتی رہوں گی۔"

اس سال کے شروع میں، گورنر Hochul نے ریاستی محکمہ برائے ماحولیاتی تحفظ (Department of Environmental Conservation، DEC) کی درخواست کی تیز رفتار منظوری کی گزارش کی تھی تاکہ سافک کاؤنٹی میں مشرقی فائر آئی لینڈ کے ساتھ آرمی کور ساحلی طوفانی خطرے کے انتظام کے پروجیکٹ کی ہنگامی بحالی امداد کے سلسلے میں امریکی فوج کی کور آف انجینئرز سے درخواست کی جائے۔ اس پروجیکٹ کو گزشتہ ستمبر میں طوفان لی اور ٹروپیکل طوفان اوفیلیا کے دوران، اور حال ہی میں دسمبر میں 2023 میں نقصان پہنچا تھا۔ [نیو یارک کی جانب سے مسلسل کی جانے والی درخواستوں کے نتیجے میں "PL 84-99"](#) نامی ایک وفاقی پروگرام کے تحت ایک کارروائی شروع کی گئی تھی، جو کہ آرمی کور کو مجاز بناتی ہے کہ مرمت کے کاموں کے اہم وفاقی فنڈز استعمال کیے جا سکیں تاکہ طوفانوں سے تباہ شدہ پروجیکٹس کی مرمت کی جا سکے جو کسی انتہائی شدید موسمی صورت حال کو پیدا کرنے کا یقینی سبب ہوں۔

آج کا اعلان امریکی کور آف انجینئرز کے جنوری کے اس عزم کے مطابق ہے کہ حالیہ انتہائی شدید ساحلی طوفان کے پیش نظر عوامی قانون 84-99 کے تحت ابتدائی اہلیت حاصل ہو گئی ہے۔ آج کی فنڈنگ کی منظوری سے مغرب میں اوشین بے پارک سے لے کر مشرق میں چیری گروو، فائر آئی لینڈ پائنز، اور ڈیوس پارک تک مشرقی فائر آئی لینڈ کمیونٹیز میں پائیداری اور مرمت کے اقدامات شروع کرنے کی کوششوں میں تیزی آئے گی۔

ریاست نیو یارک کے محکمہ ماحولیاتی تحفظ کے کمشنر Basil Seggos نے کہا، "لانگ آئی لینڈ کی ساحلی کمیونٹیز کو امریکی آرمی کور آف انجینئرز کے آج کے عزم سے براہ راست فائدہ پہنچے گا کیونکہ ریاست نیو یارک کی جانب سے ماحولیاتی تبدیلیوں سے پیدا ہونے والے انتہائی شدید موسمی واقعات سے کمیونٹیز کو محفوظ رکھنے کے لیے اپنی جامع کوششیں بدستور جاری ہیں۔ گورنر Hochul کی قیادت کے تحت، ریاست نیو یارک کی جانب سے ہمارے مقامی، ریاستی اور وفاقی شراکت داروں کے ساتھ مل کر کام کیا جا رہا ہے، جس میں آرمی کور اور نیو یارک کا کانگریسی وفد شامل ہے، تاکہ طوفان کے بعد کی بحالی کے کام کو آگے بڑھایا جائے اور مستقبل کے موسمی حالات کے نتیجے میں پیدا ہونے والے شدید موسم اور سیلاب کے لیے تیاری کی جائے۔"

سافک کاؤنٹی کے ایگزیکٹو Ed Romaine نے کہا، "صرف حکومت کی تمام سطحوں کے درمیان شراکت داری کے ذریعے ہی ہم اس نازک مسئلے کو حل کر سکتے ہیں۔ ہماری ساحلوں کی حفاظت کے لیے ہماری کوششوں میں اس مدد اور تعاون کے لیے سافک کاؤنٹی شکر گزار ہے۔"

جنوری میں، **گورنر Hochul نے اضافی ریاستی فنڈنگ کا اعلان کیا تھا** تاکہ کمیونٹیز کو مستحکم بنایا جائے اور فائر لینڈ اور گلگو ریاستی پارک اور ٹاؤن آف بیبلون سمیت، لانگ آئی لینڈ کے جنوبی ساحل کے ساتھ متاثرہ ساحلوں کی بحالی کا کام کیا جائے۔ ریاست نیو یارک کی جانب سے سافک کاؤنٹی کے ساتھ شراکت داری بھی کی جا رہی ہے اور \$3 ملین فراہم کیے جا رہے ہیں تاکہ مشرقی فائر آئی لینڈ کی کمیونٹیز میں ریت اور ریت کے بڑے تھیلے کے ایک عارضی پروجیکٹ میں معاونت کی جائے؛ یہ عارضی کوشش تکمیل کے قریب ہے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹوو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)